

ASHTAVAKRA GITA CHAPTER 19

janaka uvācha □

tattvavijñānasandaṃśamādāya hṛdayōdarāt □
nānāvidhaparāmarśaśalyōddhāraḥ kṛtō mayā □ 19-1□

kva dharmāḥ kva cha vā kāmāḥ kva chārthaḥ kva vivēkitā □
kva dvaitaṃ kva cha vā'dvaitaṃ svamahimni sthitasya mē □ 19-2□

kva bhūtaṃ kva bhaviṣyad vā vartamānamapi kva vā □
kva dēśaḥ kva cha vā nityaṃ svamahimni sthitasya mē □ 19-3□

kva chātmā kva cha vānātmā kva śubhaṃ kvāśubhaṃ yathā □
kva chintā kva cha vāchintā svamahimni sthitasya mē □ 19-4□

kva svapnaḥ kva suṣuptirvā kva cha jāgaraṇaṃ tathā □
kva turīyaṃ bhayaṃ vāpi svamahimni sthitasya mē □ 19-5□

kva dūraṃ kva samīpaṃ vā bāhyaṃ kvābhyantaraṃ kva vā □
kva sthūlaṃ kva cha vā sūkṣmaṃ svamahimni sthitasya mē □ 19-6□

kva mṛtyurjīvitaṃ vā kva lōkāḥ kvāśya kva laukikaṃ □
kva layaḥ kva samādhirvā svamahimni sthitasya mē □ 19-7□

alaṃ trivargakathayā yōgasya kathayāpyalam □
alaṃ vijñānakathayā viśrāntasya mamātmani □ 19-8□